

کربلا والوں کے

کریمانہ

انداز

08 مَحْرَمُ الْحَرَامِ



اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى خَاتَمِ النَّبِيْنَ ط

اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

اَلصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ وَعَلَىٰ اٰلِكَ وَاَصْحٰبِكَ يَا حَبِيْبَ اللّٰهِ

اَلصَّلٰوةُ وَالسَّلَامُ عَلَيْكَ يَا نَبِيَّ اللّٰهِ وَعَلَىٰ اٰلِكَ وَاَصْحٰبِكَ يَا نُوْرَ اللّٰهِ

نَوِيْتُ سُنَّتِ الْاِعْتِكَافِ (ترجمہ: میں نے سنتِ اعتکاف کی نیت کی)

پیارے اسلامی بھائیو! جب کبھی داخل مسجد ہوں، یاد آنے پر اعتکاف کی نیت کر لیا کریں

کہ جب تک مسجد میں رہیں گے اعتکاف کا ثواب ملتا رہے گا۔ یاد رکھئے! مسجد میں کھانے، پینے،

سونے یا سحری، افطاری کرنے، یہاں تک کہ آبِ زم زم یا دم کیا ہو اپانی پینے کی بھی شرعاً

اجازت نہیں، البتہ اگر اعتکاف کی نیت ہوگی تو یہ سب چیزیں ضمناً جائز ہو جائیں گی۔

اعتکاف کی نیت بھی صرف کھانے، پینے یا سونے کے لئے نہیں ہونی چاہئے بلکہ اس کا مقصد

اللہ تعالیٰ کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا چاہے تو اعتکاف

کی نیت کر لے، کچھ دیر ذکر اللہ کرے، پھر جو چاہے کرے (یعنی اب چاہے تو کھانی یا سو سکتا ہے)

دُرودِ پاک کی فضیلت

گنہگاروں کی شفاعت فرمانے والے آقا صلی اللہ علیہ وآلہ وسلم کا فرمانِ جنت نشان ہے:

مَنْ صَلَّى عَلَيَّ فِي يَوْمٍ اَلْفَ مَرَّةٍ لَمْ يَمُتْ حَتَّىٰ يَرٰى مَقْعَدَهُ مِنَ الْجَنَّةِ

یعنی جو مجھ پر ایک دن میں ایک ہزار (1000) مرتبہ دُرود شریف پڑھے گا، وہ اُس

وقت تک نہیں مرے گا، جب تک جنت میں اپنا مقام نہ دیکھ لے۔⁽¹⁾

صَلُّوْا عَلٰى الْحَبِيْبِ! صَلَّى اللّٰهُ عَلٰى مُحَمَّدٍ

بیان سننے کی نیتیں

فرمانِ مصطفیٰ صَلَّى اللهُ عَلَيْهِ وَآلِهِ وَسَلَّمَ: **أَفْضَلُ الْعَبْلِ النَّيِّتَةُ الصَّادِقَةُ** سچی نیت سب سے افضل عمل ہے۔⁽¹⁾ اے عاشقانِ رسول! ہر کام سے پہلے اچھی اچھی نیتیں کرنے کی عادت بنائیے کہ اچھی نیت بندے کو جنت میں داخل کر دیتی ہے۔ بیان سننے سے پہلے بھی اچھی اچھی نیتیں کر لیجئے! مثلاً نیت کیجئے! ﴿عَلِمَ سَيَكْفِيكَ﴾ علم سیکھنے کے لئے پورا بیان سنوں گا ﴿بِأَدَبٍ يُبْطِئُونَ﴾ دورانِ بیان سُستی سے بچوں گا ﴿إِنِّي إِضْلَاحُ كَلِمَاتٍ﴾ اپنی اصلاح کے لئے بیان سنوں گا ﴿جَوْسُونَ﴾ دوسروں تک پہنچانے کی کوشش کروں گا۔

صَلُّوا عَلَيَّ الْحَبِيبِ! صَلَّى اللهُ عَلَى مُحَمَّدٍ

پیارے اسلامی بھائیو! ماہِ مُحْرَمِ الْحَرَامِ ہمارے درمیان جاری و ساری ہے، یہ مہینہ ہر سال ہمیں شہدائے کربلا کی اور بالخصوص نواسہِ مُصْطَفَى، سَيِّدِ الشُّهُدَاءِ، امامِ عالی مقام حضرت امام حسین رَضِيَ اللهُ عَنْهُ کی یاد دلاتا ہے، کیونکہ آج سے صدیوں پہلے اِكْسُطُھ (61) ہجری کو تاریخِ اسلام میں حق و باطل کے درمیان ایک عظیم معرکہ پیش آیا، جسے واقعہ کربلا کے نام سے یاد کیا جاتا ہے، اس معرکہ میں شہدائے کربلا رَضِيَ اللهُ عَنْهُمْ کے استقامت بھرے انداز نے تمام اہل حق کو باطل کے سامنے ڈٹ جانے اور ضرورت پڑنے پر دینِ اسلام کی خاطر جان کا نذرانہ پیش کرنے کا عظیم الشان سبق دیا۔ اگر سلطانِ کربلا، حضرت امامِ عالی مقام، امامِ حُسَيْنِ رَضِيَ اللهُ عَنْهُ چاہتے تو یزیدیوں کو تباہ و برباد کر سکتے تھے مگر استِطَاعَتِ اور قدرت کے باوجود خون کے پیاسوں پر بھی کرم نوازی فرمائی اور جنگ میں پہل نہ کی بلکہ آپِ آخری وقت تک ان کو سمجھاتے رہے اور اللہ پاک کے عذاب سے ڈراتے رہے۔ میدانِ کربلا میں حُجَّتِ پوری

کرنے کے لئے حضرت امام حسین رَضِيَ اللهُ عَنْهُ نے اپنے گھوڑے پر سوار ہو کر یزیدی لشکر کا رخ کیا اور جو کچھ فرمایا، اس کا ہر لفظ کرم نوازی پر مبنی تھا۔ چنانچہ آپ نے ارشاد فرمایا: اے لوگو! میری بات سُنو اور جلد بازی کا مظاہرہ نہ کرو، حتیٰ کہ میں تمہیں اُس چیز کے مُتَعَلِّقِ نَصِيحَتِ نہ کر لوں کہ جو مجھ پر لازم ہو چکا ہے اور اپنے آنے کا عذر بیان نہ کر لوں۔ پس اگر تم میرا عذر قبول کر لو، میری بات کی تصدیق کرو اور میرے بارے میں اِنصاف سے کام لو تو تم اس معاملے میں با مُراد ہو جاؤ گے اور تم سے میرے مُتَعَلِّقِ کوئی مُوَاعِظَہ (یعنی سوال) بھی نہ ہو گا۔ ہاں! اگر تم میرا عذر قبول نہیں کرتے تو سُنو! پھر یہ آیاتِ مبارکہ تلاوت فرمائیں:

فَأَجْمِعُوا أَمْرَكُمْ وَشُرَكَاءَ كُمْ ثُمَّ لَا يَكُنْ أَمْرُكُمْ عَلَيْكُمْ غُمَّةً ثُمَّ اقْضُوا إِلَيَّ وَلَا تُنظِرُونِ ﴿٤١﴾ (پ 11، یونس: 71)	تَرْجَمَةَ كِنزِ الْعُرْفَانِ: تو تم اپنا کام اور اپنے شریکوں کو جمع کر لو پھر تمہارا کام تم پر پوشیدہ نہ رہے پھر میرے بارے میں جو کچھ کر سکتے ہو کر لو اور مجھے کوئی مہلت نہ دو۔
------------------------------------------------------------------------------------------------------------------------------------------------------------	--------------------------------------------------------------------------------------------------------------------------------------------------------------------------------------------

إِنَّ وَرِثَةَ اللَّهِ لِلَّذِي نَزَّلَ الْكِتَابَ ۗ وَهُوَ يَتَوَلَّى الصَّالِحِينَ ﴿٩٦﴾ (پ 9، الاعراف: 196)	تَرْجَمَةَ كِنزِ الْعُرْفَانِ: بیشک میرا مددگار اللہ ہے جس نے کتاب اُتاری اور وہ صالحین کی مدد کرتا ہے۔
------------------------------------------------------------------------------------------------------------------	------------------------------------------------------------------------------------------------------------

پھر آپ نے اللہ پاک کی حمد و ثنا کرنے کے بعد (ان یزیدیوں سے) فرمایا: تم لوگ میری نِسْبَتِ کے بارے میں غور کر لو کہ میں کون ہوں...؟، کیا تمہارے لئے میرا قتل جائز و دُرُسْت ہے...؟ کیا میں تمہارے نبی کا نواسہ نہیں...؟ کیا سَيِّدُ الشُّهَدَاءِ حضرت حمزہ رَضِيَ اللهُ عَنْهُ میرے والد کے چچا نہیں...؟ کیا حضرت جعفر طیار رَضِيَ اللهُ عَنْهُ میرے چچا نہیں...؟ کیا تم تک میرے اور میرے بھائی سے مُتَعَلِّقِ رَسولِ اللهِ صَلَّى اللهُ عَلَيْهِ وَآلِهِ وَسَلَّمَ کا یہ ارشاد نہ پہنچا تھا کہ تم دونوں نوجوانانِ جَنَّتِ کے سردار ہو...؟ تو اگر تم میری بات کی تصدیق کرو (تو سن لو) کہ یہی حق ہے، کیونکہ میں نے اُس وقت سے جھوٹ نہیں بولا، جب سے مجھے معلوم ہوا

ہے کہ جھوٹ اللہ کو سخت ناپسند ہے اور اگر تم مجھے جھٹلاتے ہو تو حضرت جابر بن عبد اللہ، ابوسعید، سنہل بن سعد، زید بن اَرقَم یا اَنَس رَضِيَ اللهُ عَنْهُمْ أَجْمَعِينَ سے پوچھ لو، کیونکہ ان سب نے رسولُ اللہ صَلَّى اللهُ عَلَيْهِ وَآلِهِ وَسَلَّمَ سے (میرے مُتَعَلِّق یہ فضائل سُن رکھے ہیں۔ کیا میری اس نصیحت میں تمہارے لئے کوئی ایسی بات نہیں جو تمہیں میرا خون بہانے سے روک سکے...؟ پھر آپ نے فرمایا: اگر تمہیں میری بات میں یا میرے مُتَعَلِّق نبی کا نواسہ ہونے میں کوئی شک ہو تو خُدا کی قسم! مَشْرِق و مَغْرِب میں میرے سوا تم میں یا تمہارے سوا کسی اور قوم میں کوئی نبی کا نواسہ موجود نہیں۔ ذرا بتاؤ تو سہی کیا، تمہیں مجھ سے اپنے کسی مقتول کا بدلہ طلب کرنا ہے یا میں نے تمہارا مال ضائع کر دیا ہے کہ اُس کے بدلے مال چاہتے ہو یا پھر اپنے زخمیوں کا قصاص دَر کار ہے (آخر کس چیز کا بدلہ چاہتے ہو)...؟ وہ بد بخت خاموش رہے، آپ نے فرمایا: اے شَبَث بن رَبْعِي، اے حَجَّار بن أَبَجْر، اے قَيْس بن أَشْعَث، اے زید بن حَارِث! کیا تم لوگوں نے ہی مجھے خُطوط بھیج کر نہیں بلوایا تھا؟ وہ صاف مکر گئے اور بولے: ہم نے تو ایسا نہیں کیا تھا۔ آپ نے فرمایا: کیوں نہیں، خُدا کی قسم! تم ہی لوگوں نے تو ایسا کیا تھا۔ پھر فرمایا: اے لوگو! اگر تم میری بیعت کرنا پسند نہیں کرتے تو مجھے چھوڑ دو تا کہ میں کسی محفوظ جگہ چلا جاؤں۔ بد نصیب قَيْس بن أَشْعَث بولا: آپ ابن زِيَاد کے حکم کے آگے سر تسلیم خَم کر لیں (تو آپ کو بچھٹکارا مل سکتا ہے) آپ نے فرمایا: اللہ کی قسم! میں ہرگز اس کی بیعت نہیں کروں گا۔ اللہ کے بندو! میں اپنے اور تمہارے رَب کی پناہ لیتا ہوں، اِس سے کہ تم مجھے سنگسار کرو۔ میں تمہارے اور اپنے رَب کی پناہ لیتا ہوں، ہر اُس مُتَكَبِّر سے جو حساب کے دن پر یقین نہیں رکھتا۔⁽¹⁾

پیارے اسلامی بھائیو! بد بخت یزید یوں نے نصیحت پر مشتمل آپ کے اس کریمانہ انداز کا جواب سخت اذیتیں اور تکلیفیں پہنچا کر دیا، مگر آپ کو مصیبتوں کا ہجوم حق سے نہ ہٹا سکا اور آپ کے عزم و استقلال میں کوئی کمی نہ آئی، حق و صداقت کا حامی مصیبتوں کی بھیانک گھٹاؤں سے نہ ڈرا اور طوفانِ بلا کے سیلاب سے اس کی ثابت قدمی میں کوئی فرق نہ آیا، دین کا شیدائی دنیا کی آفتوں کو خیال میں نہ لایا۔ اگر آپ یزید کی بیعت کرتے تو وہ تمام لشکر آپ کے قدموں میں ہوتا، آپ کا احترام کیا جاتا، خزانوں کے منہ کھول دیئے جاتے اور دولتِ دنیا قدموں پر لٹادی جاتی، مگر جس کا دل دنیا کی محبت سے خالی ہو اور دنیا کی ناپائیداری کا راز جس پر واضح ہو، وہ دنیا کے نمائشی رنگ و روپ پر کیا نظر ڈالے۔

حضرت امام حسین رَضِيَ اللهُ عَنْهُ نے راحتِ دنیا کے منہ پر ٹھوکرا ماری اور راہِ حق میں پہنچنے والی مصیبتوں کا خوش دلی سے استقبال کیا اور اس قدر آفتوں اور بلاؤں کے باوجود یزید جیسے فاسق مُعلن (یعنی اعلانیہ گناہ کرنے والے) شخص کی بیعت کا خیال بھی اپنے قلبِ مبارک میں نہ آنے دیا، اپنا گھر لٹانا اور اپنا خون بہانا منظور کیا، مگر مسلمانوں کی تباہی و بربادی گوارا نہ فرمائی اور اسلام کی عزت پر حرف نہیں آنے دیا، خدا کی قسم! میدانِ کربلا میں کربلا والوں کا اسلام کی خاطر اپنی جانوں کا نذرانہ پیش کرنا، رہتی دُنیا کے مسلمانوں کیلئے بہت بڑی کرم نوازی تھی۔ اس کے علاوہ بھی ان حضرات کے کردار کے بہت سے پہلو مسلمانوں کیلئے قابلِ تقلید نمونہ ہیں، آئیے آج کے بیان میں عفو و درگزر، مہمان نوازی اور مسلمانوں کی خیر خواہی وغیرہ سے متعلق ”کربلا والوں کے کریمانہ انداز“ سنتے ہیں۔ چنانچہ

کریم ہو تو ایسا

ایک آدمی کے پاس بیس (20) یا تیس (30) اُونٹ تھے، مگر وہ ان کے کھانے پینے کا کوئی

انتظام نہیں کر پاتا تھا، کسی شخص نے اُسے حضرت امام حسین رَضِيَ اللهُ عَنْهُ کی بارگاہ میں حاضر ہونے کا مشورہ دیا، لہذا وہ شخص اپنی مُراد لے کر چل پڑا۔ جس وقت وہ حضرت امام حسین رَضِيَ اللهُ عَنْهُ کی بارگاہ میں پہنچا تو آپ اپنے خادین کے ساتھ کھانا کھانے میں مصروف تھے، اس نے دل میں سوچا کہ شاید یہ مجھے کھانے میں شریک نہ کریں۔ ابھی وہ یہ سوچ ہی رہا تھا کہ آپ نے اس پر شفقت کرتے ہوئے ارشاد فرمایا: آئیے! ہمارے ساتھ کھانے میں شامل ہو جائیے۔ لہذا وہ شخص کھانے میں شامل ہو گیا۔ کھانے سے فراغت کے بعد آپ نے ہاتھ دھوئے اور اس کی جانب متوجہ ہو کر اُس کی حاجت پوچھی، حاجت سُن کر ارشاد فرمایا: اپنے اونٹوں کو لے آؤ! اس جگہ سے اپنے اونٹوں کو کھلاؤ۔ اس نے آپ کی کرم نوازی دیکھی تو بے ساختہ کہنے لگا: میرے ماں باپ آپ پر قربان، اللہ کی قسم! یہ سخاوت بے مثال ہے۔⁽¹⁾

پیارے اسلامی بھائیو! حضرت امام حسین رَضِيَ اللهُ عَنْهُ کی کرم نوازی کی کیا ہی بات ہے، کبھی آپ کسی کی مشکل دُور فرماتے، کبھی کسی غریب کی حاجت پوری فرماتے، کبھی کسی مسافر کو نوازتے تو کبھی کسی کی مجبوری و بے بسی کا ذکر سُن کر اس کی امداد کے لیے کمر بستہ ہو جاتے، کیونکہ سخاوت کا عظیم وَصْف آپ کو اپنے پیارے نانا جان، رحمتِ عالمیان صَلَّى اللهُ عَلَيْهِ وَآلِهِ وَسَلَّمَ سے وراثت میں ملا تھا جیسا کہ نبی اکرم، نورِ مجسم صَلَّى اللهُ عَلَيْهِ وَآلِهِ وَسَلَّمَ نے اپنے لاڈلے نواسے کے بارے میں خود ارشاد فرمایا کہ حسین میری جرأت اور سخاوت کا وارث ہے۔⁽²⁾ لہذا آپ جُود و سخاوت میں اپنی مثال آپ تھے، آئیے! آپ کی کریمانہ سخاوت سے متعلق 2 مزید حکایات سنتے ہیں:

1... موسوعہ ابن ابی الدنیا، مکارم الاخلاق، ۳/۵۱۲ مفیوياً

2... معجم کبیر، زینب بنت ابی رافع عن فاطمہ، ۲۲/۴۲۳، حدیث: ۱۰۴۱ ملقطاً

(1) ایک ایک ہزار دینار کی پانچ تھیلیاں

ایک مرتبہ حضرت امام حسین رَضِيَ اللهُ عَنْهُ کی خدمت میں ایک شخص نے حاضر ہو کر اپنی تنگدستی اور فقر و فاقہ کی شکایت کی۔ آپ نے فرمایا: تھوڑی دیر بیٹھ جاؤ! ہمارا وظیفہ آنے والا ہے، جیسے ہی وظیفہ پہنچے گا، ہم آپ کو رخصت کر دیں گے۔ ابھی کچھ ہی دیر گزری تھی کہ حضرت امیر معاویہ رَضِيَ اللهُ عَنْهُ کی طرف سے ایک ایک ہزار دینار (یعنی سونے کے سکوں) کی پانچ (5) تھیلیاں آپ کی بارگاہ میں پیش کی گئیں۔ قاصد نے عرض کی: حضرت امیر معاویہ رَضِيَ اللهُ عَنْهُ نے معذرت کی ہے کہ یہ تھوڑی سی رقم ہے، اُسے قبول فرما کر غریبوں میں تقسیم فرما دیجئے۔ حضرت امام حسین رَضِيَ اللهُ عَنْهُ نے وہ ساری رقم اس غریب آدمی کے حوالے کر دی اور اس کرم نوازی کے باوجود تاخیر پر معذرت فرمائی۔⁽¹⁾

(2) چرواہے کو نواز دیا

ایک مرتبہ نواسہ مصطفیٰ، جگر گوشہ شہیر خدا حضرت امام حسین رَضِيَ اللهُ عَنْهُ کا گزر ایک چرواہے کے پاس سے ہوا جو بکریاں چرا رہا تھا، وہ چرواہا آپ کے پاس حاضر ہوا اور تحفے کے طور پر ایک بکری آپ کی خدمت میں پیش کر دی، آپ نے اس سے پوچھا کہ تم آزاد ہو یا غلام؟ اس نے عرض کی: حضور! میں غلام ہوں۔ آپ نے وہ بکری اسے واپس لوٹا دی۔ اس نے عرض کی: حضور! یہ میری اپنی بکری ہے تو آپ نے بکری قبول فرمائی۔ پھر آپ نے اس غلام کو بھیڑ بکریوں سمیت اس کے آقا سے خرید کر آزاد فرما دیا اور بھیڑ بکریاں اسے تحفے میں دے دیں۔⁽²⁾

1... کشف المحجوب، باب فی ذکر آئمہ من اہل البیت، ص ۷۷

2... مصنف ابن ابی شیبہ، کتاب البیوع والاقضیہ، باب فی الرجل ینہدی الرجل ینہدی الرجل الخ، ۳۸۹/۵، حدیث: ۱

پیارے اسلامی بھائیو! حضرت امام حسین رَضِيَ اللهُ عَنْهُ کی سخاوت کے کریمانہ انداز کے بارے میں ہم نے سنا، ہمیں بھی چاہئے کہ ہم بھی سخاوت جیسی عظیم صفت اپنے اندر پیدا کرنے کی کوشش کریں اور اپنی استطاعت کے مطابق اپنے پریشان حال مسلمان بھائیوں کی مدد کیا کریں، حدیث پاک میں ہے: قیامت کے روز جبکہ اللہ پاک کے عرش کے سوا کوئی سایہ نہ ہوگا، تین (3) شخص اللہ پاک کے عرش کے سائے میں ہوں گے۔ عرض کی گئی، یا رسول اللہ صَلَّى اللهُ عَلَيْهِ وَآلِهِ وَسَلَّمَ! وہ کون لوگ ہوں گے؟ ارشاد فرمایا: (1) جس نے میرے کسی اُمتی کی پریشانی دُور کی ہوگی (2) جس نے میری سنت کو زندہ کیا ہوگا، (3) اور جس نے مجھ پر کثرت سے دُور شریف پڑھے ہوں گے۔⁽¹⁾ لہذا ہمیں چاہئے کہ جو مال اللہ پاک نے ہمیں عطا فرمایا ہے اس کے ذریعے اپنے عزیز رشتے داروں اور غریبوں کے ساتھ خیر خواہی کیا کریں۔ آئیے سخاوت کا جذبہ دل میں پیدا کرنے کے لئے سخاوت و صدقے کے بارے میں تین (3) فرامین مصطفیٰ سنتے ہیں:

سخاوت و صدقے کے بارے میں تین فرامین مصطفیٰ

(1) سخی آدمی، اللہ پاک سے، جنت سے اور لوگوں سے قریب ہے اور دوزخ سے دُور ہے۔⁽²⁾

(2) تین باتیں وہ ہیں جن پر میں قسم کھا سکتا ہوں اور ان میں سے ایک بات کی میں تمہیں خبر دیتا ہوں اسے یاد رکھو کہ کسی بندے کا مال صدقہ کرنے سے کم نہیں ہوتا۔⁽³⁾

1... بستان الواعظین، مجلس فی قولہ تعالیٰ ان اللہ وملتکتہ... الخ، ص ۲۶۱-۲۶۰

2... ترمذی، کتاب البر والصلۃ، باب ما جاء فی السخاء، ۳/۳۸۷، حدیث: ۱۹۶۸

3... مسند احمد، حدیث ابی کبشۃ الانماري رضي الله عنه، ۶/۲۹۸، حدیث: ۱۸۰۵۳، ملقطا

(3) نماز (ایمان کی) دلیل ہے اور روزہ (گناہوں سے) ڈھال ہے اور صدقہ خطاؤں کو اس طرح مٹا دیتا ہے جیسے پانی آگ کو۔⁽¹⁾

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

پیارے اسلامی بھائیو! میدانِ کربلا میں کربلا والوں کو کس قدر مشکلات کا سامنا کرنا پڑا مگر ان مشکل گھڑیوں میں بھی اُن مبارک ہستیوں نے اپنے کریمانہ انداز میں کوئی تبدیلی نہیں آنے دی بلکہ ان کٹھن حالات میں ظاہری بے سروسامانی کے باوجود بھی اپنی سخاوت کے دریا بہاتے رہے، آئیے اس سلسلے میں حضرت زینب بنتِ شیر خدا رَضِيَ اللهُ عَنْهَا کی کرم نوازی کا ایک واقعہ سُنتے ہیں:

انوکھی سخاوت

واقعہ کربلا کے بعد اہل بیت کو مدینہ منورہ تک پہنچانے کے لئے جس شخص کو مقرر کیا گیا تھا، وہ بہت نیک دل تھا، اس نے پورے راستے اہل بیت کی ضروریات کا خیال رکھا اور اُن کے ساتھ نرمی اور حسن سلوک سے پیش آیا، جب یہ قافلہ مدینہ منورہ پہنچ چکا تو شہزادی شیر خدا حضرت زینب رَضِيَ اللهُ عَنْهَا کی چھوٹی بہن فاطمہ بنتِ علی رَضِيَ اللهُ عَنْهَا نے اُن سے عرض کی: اس شخص نے پورے سفر میں ہمارا خوب خیال رکھا ہے، ہمیں بھی اسے کچھ نہ کچھ انعام دینا چاہئے۔ حضرت زینب رَضِيَ اللهُ عَنْهَا نے فرمایا کہ ہم اس شخص کو صرف اپنے زیورات ہی پیش کر سکتے ہیں۔ چنانچہ دونوں شہزادیوں نے اپنے کنگن وغیرہ اتار کر اُسے دے دیئے اور ساتھ ہی معذرت بھی کی (کہ اس کے علاوہ ہمارے پاس دینے کے لئے کچھ بھی نہیں)، اس شخص نے وہ تمام سامان واپس لوٹا دیا اور عرض کی: اگر میں نے وہ خدمت گزاری دنیوی مفاد کے لئے کی

ہوتی تو یقیناً اس انعام پر مجھے خوشی ہوتی، مگر میں نے تو وہ خدمت صرف اللہ پاک کی خوشنودی اور رسول اللہ صَلَّى اللهُ عَلَيْهِ وَآلِهِ وَسَلَّمَ سے آپ لوگوں کی قرابت داری کی وجہ سے کی تھی۔ (1)

پیارے اسلامی بھائیو! آپ نے سنا کہ اہل بیت اطہار کی کرم نوازی کس قدر اعلیٰ درجے کی تھی کہ حضرت زینب رَضِيَ اللهُ عَنْهَا نے عقیدت کا اظہار کرنے اور اہل بیت کے ساتھ حسن سلوک سے پیش آنے والے کونہ صرف اپنے زیورات عطا فرمادیئے بلکہ اس بات پر اس سے معذرت کا اظہار بھی فرمایا کہ اس کے علاوہ تمہیں دینے کے لئے ہمارے پاس مزید کوئی چیز نہیں، ان مبارک ہستیوں کے روشن کردار سے ہمیں یہ درس ملتا ہے کہ اگر کوئی شخص ہمارے ساتھ اچھا برتاؤ کرے تو بدلے میں ہمیں بھی اُس کے شکر یہ کے طور پر اس کے ساتھ اچھا برتاؤ کرنا چاہئے، حدیث پاک میں ہے: مَنْ لَمْ يَشْكُرِ النَّاسَ لَمْ يَشْكُرِ اللَّهَ يَعْنِي جَوِ لُوكُوكَا شُكْرَا اءَا نُهِيْمَا كَرْتَا وَهَ اللّٰهَ پَاكَا كَا بَهِي شُكْرُكُرَا نُهِيْمَا هُوْتَا۔ (ترمذی، كتاب البر والصلة، باب ما جاء في الشكر... الخ، ۳/۳۸۲، حدیث: ۱۹۶۲)

اس حکایت سے ہمیں یہ بھی سیکھنے کو ملا کہ اللہ پاک کی رضا حاصل کرنے اور پیارے آقا، مکی مدنی مُصْطَفَى صَلَّى اللهُ عَلَيْهِ وَآلِهِ وَسَلَّمَ سے اپنی سچی محبت کا اظہار کرنے کے لئے ہمیں بھی اپنے دل میں اہل بیت کی عقیدت و محبت کا چراغ روشن رکھنا چاہئے کیونکہ محبت اہل بیت، دُنیا و آخرت کی سعادتیں حاصل ہونے کے علاوہ شفاعتِ مُصْطَفَى حاصل ہونے کا بھی کا ذریعہ ہے جیسا کہ مُصْطَفَى جانِ رحمت صَلَّى اللهُ عَلَيْهِ وَآلِهِ وَسَلَّمَ کا فرمانِ شفاعت نشان ہے: جو شخص وَسِيْدَه

حاصل کرنا چاہتا ہے اور یہ چاہتا ہے کہ میری بارگاہ میں اس کی کوئی خدمت ہو، جس کے سبب میں قیامت کے دن اس کی شفاعت کروں، اُسے چاہئے کہ میرے اہل بیت کی خدمت کرے اور انہیں خوش کرے۔⁽¹⁾

سُبْحَانَ اللَّهِ! کس قدر خوش قسمت ہے وہ مسلمان جو اللہ پاک کے پیارے رسول صَدَّى اللَّهُ عَلَيْهِ وَآلِهِ وَسَلَّمَ کی آلِ پاک کی خوشی کا سبب بنے۔ آئیے! اہل بیتِ اطہار کے فضائل پر مشتمل مزید 3 فرامینِ مصطفیٰ سنتے ہیں:

(1) ارشاد فرمایا: جو میرے اہل بیت میں سے کسی کے ساتھ اچھا سلوک کرے گا، میں قیامت کے دن اُسے اس کا صلہ عطا فرماؤں گا۔⁽²⁾

(2) ارشاد فرمایا: جو شخص اولادِ عَبْدِ الْمُطَّلِبِ میں سے کسی کے ساتھ دنیا میں نیکی (بھلائی)

کرے گا، اُس کا صلہ دینا مجھ پر لازم ہے جب وہ قیامت کے دن مجھ سے ملے گا۔⁽³⁾

(3) ارشاد فرمایا: ستارے آسمان والوں کے لیے باعثِ امن ہیں اور میرے اہل بیت

میری اُمت کے لئے باعثِ امن ہیں۔⁽⁴⁾

صَلُّوا عَلَيَّ الْحَبِيبِ! صَلَّى اللَّهُ عَلَى مُحَمَّدٍ

پیارے اسلامی بھائیو! جس طرح اہل بیتِ اطہار کی محبت دنیا و آخرت میں نجات پانے

اور شفاعت کا ذریعہ ہے، ایسے ہی اس پاک گھرانے سے بغض و عناد رکھنا ہلاکت کا سبب

ہے۔ جیسا کہ

1... برکات آل رسول، ص 110

2... جامع صغیر، حرف المیم، ص 533، حدیث: 8821

3... تاریخ بغداد، حرف المیم، من آباء العبادلة، 10/102، حدیث: 5221

4... کنز العمال، کتاب الفضائل، باب اہل البیت، جن 6، 12/35، حدیث: 32150

بحر و بر کے بادشاہ، دو عالم کے شہنشاہ صَلَّی اللہُ عَلَیْہِ وَاٰلِہٖ وَسَلَّم نے حضرت علی، حضرت فاطمہ اور حضراتِ حسنین کریمین رَضِيَ اللهُ عَنْهُمْ سے ارشاد فرمایا: جو تم سے جنگ کرے میں اس سے جنگ کروں گا اور جو تم سے صلح کرے اس کی مجھ سے صلح ہے۔⁽¹⁾ ایک اور حدیثِ پاک میں ہے: خبردار! جو شخص اہل بیت کی بغض و عداوت پر مر اوہ قیامت کے دن اس حال میں آئے گا کہ اس کی دونوں آنکھوں کے درمیان لکھا ہو گا کہ یہ اللہ پاک کی رحمت سے ناامید ہے اور آگاہ ہو جاؤ! جو شخص اہل بیت سے بغض و عداوت کی حالت پر مر اوہ کافر مر اور کان کھول کر سُن لو! جو شخص اہل بیت کی بغض و عداوت پر مر اسے جنت کی خوشبو بھی نصیب نہ ہوگی۔⁽²⁾

صَلُّوْا عَلَی الْحَبِیْب! صَلَّی اللہُ عَلَی مُحَمَّد

پیارے اسلامی بھائیو! آپ نے سنا کہ اہل بیت سے بغض رکھنے کی کیسی سخت و عیدیں ہیں، لہذا ہمیں چاہئے کہ ہر دم ان کا خوب ادب و احترام کریں اور اہل بیت سے عداوت و دشمنی رکھنے والوں کی صحبت سے کوسوں دُور رہیں کیونکہ صحبت ضرور رنگ لاتی ہے، اگر اچھوں کی صحبت مل جائے تو انسان میں اچھائی پیدا ہو ہی جاتی ہے اور دل بھی گناہوں سے بیزار، نیکیوں کا طلبگار اور بُزرگانِ دین اور اہل بیتِ اطہار رَحْمَةُ اللہِ عَلَیْہِم اَجْمَعِیْن کی محبت سے سرشار ہو ہی جاتا ہے اور اس کے برعکس اگر خدا نخواستہ بُری صحبت میسر آجائے تو انسان نہ چاہتے ہوئے بھی بُرائیوں میں مبتلا ہو ہی جاتا ہے، لہذا اہل بیت، صحابہ کرام اور اولیائے عظام سے عقیدت و محبت رکھنے والوں ہی کی صحبت اختیار کی جائے تاکہ ان کی صحبت کی برکت سے ہمیں بھی اُن نیک ہستیوں کا ادب و احترام نصیب ہو، بد قسمتی سے آج کل بُری صحبتیں اس

1... نرمدی، کتاب المناقب، باب فضل فاطمہ، ۴۶۵/۵، حدیث: ۳۸۹۶

2... الشرف المؤبد، ص ۱۰۵

تَرْجَمَهُ كَنْزُ الْعُرْفَانِ: اے حبیبِ معاف کرنا
اختیار کرو، اور بھلائی کا حکم دو اور جاہلوں سے
منہ پھیر لو

حُذِ الْعَفْوَ وَأْمُرْ بِالْعُرْفِ وَأَعْرِضْ عَنِ
الْجَاهِلِينَ ﴿۹۹﴾ (پ ۹، الاعراف: ۱۹۹)

پیارے اسلامی بھائیو! معافی کی برکت سے باہمی صلح کی فضا پیدا ہوتی ہے، آپس کے
مسائل حل ہوتے ہیں، باہمی ناراضیوں کا خاتمہ ہوتا ہے، آپس میں محبت بڑھتی ہے اور دل میں
بغض و کینہ کے جذبات پیدا نہیں ہوتے۔ لہذا ہمیں بھی چاہئے کہ کربلا والوں
کے اندازِ کریمانہ کی نقل کرتے ہوئے عفو و درگزر سے کام لیا کریں، کسی مسلمان کا تصور
معاف کرنے سے معاف کرنے والے کی عزت کم نہیں ہوتی بلکہ اس میں اضافہ ہوتا
ہے۔ چنانچہ

حدیثِ پاک میں ہے: کسی کو معاف کرنے کی وجہ سے اللہ پاک (معاف کرنے
والے) بندے کی عزت ہی میں اضافہ فرماتا ہے۔^(۱) آئیے! عفو و درگزر سے متعلق کربلا والوں
کے کریمانہ انداز کے بارے میں تین (۳) واقعات سنتے ہیں:

(۱) گالیاں دینے والے کو دعائیں دیں

ایک مرتبہ عِصَامُ بْنُ مُضْطَلِقِ نامی ملکِ شام کا ایک باشندہ جو کہ مولائے کائنات حضرت
علی رَضِيَ اللهُ عَنْهُ سے بغض رکھتا تھا، حضرت امام حسین رَضِيَ اللهُ عَنْهُ کے سامنے انہیں اور ان کے والد
محترم حضرت علی المرتضیٰ رَضِيَ اللهُ عَنْهُ کو بُرا بھلا کہنے لگا۔ حضرت امام حسین رَضِيَ اللهُ عَنْهُ نے اسے
جھڑکنے اُلجھنے یا تلخ کلامی سے کوئی جوابی کاروائی کرنے کے بجائے اَعُوذُ بِاللّٰهِ اور بِسْمِ اللّٰهِ پڑھنے
کے بعد یہ آیاتِ مبارکہ تلاوت فرمائیں:

حَذِّ الْعُقُوفَ أَمْرًا يُعْرَفُ وَأَعْرِضْ عَنِ
الْجَاهِلِينَ ﴿٩٩﴾ وَإِمَائِنُ عَنكَ مِنَ الشَّيْطَانِ
نَزْعٌ فَاسْتَعِذْ بِاللَّهِ ط إِنَّهُ سَيِّئٌ عَلَيْهِمْ ﴿١٠٠﴾
إِنَّ الَّذِينَ اتَّقَوْا إِذَا مَسَّهُمْ طَافٌ مِّنَ
الشَّيْطَانِ تَذَكَّرُوا فَإِذَا هُمْ مُبْصِرُونَ ﴿١٠١﴾

(پ ۹، الاعراف: ۱۹۹-۲۰۱)

تَرْجَمَهُ كُنْزُ الْعُرْفَانِ: اے حبیب معاف کرنا اختیار
کر و اور بھلائی کا حکم دو اور جاہلوں سے منہ پھیر
لو، اور اے سننے والے اگر شیطان کی طرف
سے کوئی وسوسہ تجھے ابھارے تو (فوراً) اللہ کی
پناہ مانگ، بیشک وہی سننے والا جاننے والا
ہے۔ بیشک پرہیزگاروں کو جب شیطان کی
طرف سے کوئی خیال آتا ہے، تو وہ (حکم خدا) یاد
کرتے ہیں پھر اسی وقت اُن کی آنکھیں کھل
جاتی ہیں۔

پھر فرمایا: اپنے اوپر بوجھ ہا کار کھ اور میں اللہ پاک سے تیرے لئے اور اپنے لئے مغفرت
کا سوال کرتا ہوں، اس کے علاوہ آپ اس کے ساتھ اس قدر عفو و درگزر، نرمی اور خندہ
پیشانی سے پیش آئے کہ اس کا بغض و عداوت ایک دم محبت میں تبدیل ہو گیا اور وہ یہ کہنے پر
مجبور ہو گیا وَمَا عَلَى وَجْهِ الْأَرْضِ أَحَبُّ إِلَيَّ مِنْهُ وَمِنْ أَبِيهِ يَعْنِي رُؤْيَ زَيْنٍ پر حضرت امام
حسین اور ان کے والد حضرت علی رَضِيَ اللَّهُ عَنْهُمَا سے زیادہ میرے نزدیک کوئی محبوب
نہیں۔ (1)

(2) گالی دینے والے کے ساتھ خیر خواہی

ایک مرتبہ امام حسین رَضِيَ اللَّهُ عَنْهُ کے شہزادے حضرت امام زین العابدین رَضِيَ اللَّهُ عَنْهُ کو
کسی نے گالی دی تو آپ نے (غصہ ہونے اور انتقامی کاروائی کرنے کے بجائے) اُسے اپنا مبارک گرتا

اور ایک ہزار درہم دینے کا حکم دیا۔ کسی نے کہا: آپ نے پانچ (5) خصالتیں جمع کر لی ہیں: (1) بُردباری (2) تکلیف نہ دینا (3) اس شخص کو ایسی بات سے رہائی دینا جو اُسے اللہ پاک سے دُور کر دیتی (4) اسے توبہ و ندامت کی طرف راغب کرنا (5) بُرائی کے بعد تعریف کی طرف رجوع کرنا۔ آپ نے معمولی دنیا کے ساتھ یہ تمام عظیم چیزیں خرید لیں۔⁽¹⁾

(3) میں نے اپنا عُصَّہ پی لیا

ایک بار امام زین العابدین رَضِيَ اللهُ عَنْهُ کو اُن کی لونڈی وضو کروا رہی تھی، اچانک اس کے ہاتھ سے برتن آپ کے چہرے پر گر گیا جس سے چہرہ زخمی ہو گیا۔ آپ نے اس کی طرف سر اٹھا کر دیکھا تو اس نے عرض کی: اللہ پاک ارشاد فرماتا ہے: **وَالْكٰظِمِيْنَ الْغَيْظِ** ”اور عُصَّہ پینے والے“ امام زین العابدین رَضِيَ اللهُ عَنْهُ نے فرمایا: میں نے اپنا عُصَّہ پی لیا۔ اس نے پھر عرض کی: **وَالْعَافِيْنَ عَنِ النَّاسِ** ”اور لوگوں سے درگزر کرنے والے“ ارشاد فرمایا: اللہ پاک تجھے معاف کرے۔ پھر عرض گزار ہوئی: **وَاللّٰهُ يُحِبُّ الْبِحْسِنِيْنَ** ”اور اللہ پاک احسان کرنے والوں کو پسند فرماتا ہے“ ارشاد فرمایا: جا! تو اللہ کی رِضَا کے لئے آزاد ہے۔⁽²⁾

صَلُّوْا عَلٰی الْحَبِيْبِ! صَلَّى اللهُ عَلٰی مُحَمَّدٍ

پیارے اسلامی بھائیو! آپ نے سنا کہ یہ حضرات کتنے نرم مزاج اور بُردبار ہوا کرتے، لوگوں کی غلطیوں پر ان کو ڈانٹنے، جھڑکنے اور اُن کے ساتھ اُلجھنے کے بجائے ان کے قصور کو معاف کرنے والے ہوتے تھے، ہم کربلا کے جانثاروں سے محبت کا دم تو بھرتے ہیں لیکن ہمیں اس پر بھی غور کر لینا چاہئے کہ کیا ہم بھی دوسروں کی غلطیوں کو معاف کرتے ہیں یا ان

سے فوراً بدلہ لینے کا، انتقامی کارروائی کرنے کا جذبہ دل میں جوش مارنے لگتا ہے اور تکلیف پہنچانے والے کو اینٹ کا جواب پتھر سے دینے کے لئے بڑی تکلیف پہنچانے کی کوشش کرتے ہیں، نیز کنیز کو معاف کرنے اور رضائے الہی کے لئے آزاد کرنے سے متعلق آخر میں جو حکایت سنی، اس میں ان لوگوں کے لئے لمحہ فکریہ ہے کہ جو اپنے ملازمین کے ساتھ نہایت غیر مناسب سلوک کرتے ہیں اور ان کی معمولی غلطیوں پر انہیں خوب جھاڑ پلاتے اور ان کی حوصلہ شکنی و دل آزاری کرتے ہیں، اس کے بجائے ہم میں سے ہر ایک کو چاہیے کہ اپنے ماتحتوں کے ساتھ حُسنِ اخلاق سے پیش آئیں، اُن کی غلطیوں پر انہیں پیار اور محبت سے سمجھائیں اور اللہ پاک کی رضا کے لئے اُن سے عفو و درگزر کریں، اِنْ شَاءَ اللہ اس کی خوب خوب برکتیں اور رحمتیں حاصل ہوں گی۔ احادیث میں عفو و درگزر کے کثیر فضائل بیان کئے گئے ہیں، آئیے معاف کرنے کی فضیلت کے بارے میں احادیثِ مبارکہ سنئے ہیں:

(1)... حضرت انس رَضِيَ اللهُ عَنْهُ سے روایت ہے، رسول اللہ صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا: جب لوگ حساب کے لئے ٹھہرے ہوں گے تو اس وقت ایک مُنادی یہ اعلان کرے گا کہ جس شخص کا اجر اللہ پاک کے ذمہ گرم پر ہے وہ اُٹھے اور جنت میں داخل ہو جائے۔ پھر دوسری بار اعلان کرے گا کہ جس کا اجر اللہ پاک کے ذمہ گرم پر ہے وہ اُٹھے اور جنت میں داخل ہو جائے۔ پوچھا جائے گا کہ وہ کون ہے جس کا اجر اللہ پاک کے ذمہ گرم پر ہے۔ مُنادی کہے گا: ان کا جو لوگوں (کی خطاؤں) کو معاف کرنے والے ہیں۔ پھر تیسری بار مُنادی اعلان کرے گا: جس کا اجر اللہ پاک کے ذمہ گرم پر ہے وہ اُٹھے اور جنت میں داخل ہو جائے۔ تو ہزاروں آدمی کھڑے ہوں گے اور بلا حساب جنت میں داخل ہو جائیں گے۔ (1)

(2) ... حضرت اُبی بن کعب رَضِيَ اللهُ عَنْهُ سے روایت ہے، نبی اکرم، نورِ مجسم صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا: جسے یہ پسند ہو کہ اس کے لئے (جنت میں) محل بنایا جائے اور اس کے درجات بلند کئے جائیں تو اسے چاہئے کہ جو اس پر ظلم کرے وہ اسے معاف کر دے اور جو اسے محروم کرے، وہ اُسے عطا کرے اور جو اس سے تعلقات توڑے وہ اس سے تعلقات جوڑے۔⁽¹⁾

پیارے اسلامی بھائیو! ہمیں بھی چاہیے جب کوئی ہمیں بُرا بھلا کہے یا ہمارے ساتھ بُرا سلوک کرے تو اہل بیت اطہار کے کریمانہ انداز پیش نظر رکھتے ہوئے درگزر سے کام لیں۔ اللہ پاک ہمیں عفو و درگزر کرنے کا جذبہ نصیب فرمائے۔

اِمِّيْنَ بِجَاہِ خَاتِمِ النَّبِيِّنَّ صَلَّى اللهُ عَلَيْهِ وَآلِهِ وَسَلَّمَ

صَلُّوْا عَلَيَّ الْحَبِيْبِ! صَلَّى اللهُ عَلَيَّ مُحَمَّدًا

پیارے اسلامی بھائیو! اَلْحَمْدُ لِلّٰہِ ہم نے کربلا والوں کے کریمانہ انداز سننے کی سعادت حاصل کی کہ

- کربلا والے غصّہ کرنے کے بجائے غصّہ پینے والے، لوگوں کی غلطیوں کو معاف کرنے والے اور سب سے عفو و درگزر کا معاملہ فرمانے والے تھے۔
- کربلا والے زمین میں فتنہ و فساد سے بچنے والے اور امن و سکون قائم کرنے والے تھے۔
- کربلا والے خُوب صدقہ و خیرات کرنے والے تھے۔

- کربلا والے اللہ پاک کی رضا اور دین اسلام کی سربلندی کے لئے اپنا سب کچھ قربان کر دینے والے تھے۔ لہذا ہمیں بھی چاہیے کہ ہم بھی حضور صَلَّی اللہُ عَلَیْہِ وَاٰلِہٖ وَسَلَّم کے ان پاکیزہ گھرانے والوں کی سیرت و کردار پر عمل کر کے دنیا و آخرت کو روشن بنائیں اور اللہ پاک کی رضا و خوشنودی حاصل کریں۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد